

مغربی معاشرے میں حریت فلکر کا تصور

سوق، فلکر اور غور و تدبر ہی ایک ایسی نعمتِ عظیمی ہے کہ اس کی وجہ سے انسان اشرف المخلوقات کہلایا۔ اسلام نے آزادی فلکر کو جو اہمیت دی ہے وہ فطرت انسانی کے میں مطابق ہے۔ اہل مغرب بھی جب انسانی نفیات کا فاطری حوالے سے جائزہ لیتے ہیں تو غور و فلکر ان کی فلکر کا بھی بنیادی نقطہ قرار پاتا ہے۔ لیکن انسانی فلکر کا رخ معین کرنے میں مغرب نے ضرور ٹھوکر کھلائی ہے۔ مشہور مغربی مفکر جان ڈیوی فلکر انسانی کو انسانی نفیات کے حوالے سے یوں دیکھتا ہے کہ ”سوق و بچار علم کی ترقی میں الگی منزل ہے۔ سوق و بچار کی تعریف ہم یوں کر سکتے ہیں کہ ”آفاقی عناصر کا علم“۔ سوق و بچار اور غور و فلکر سے ذہن محدود نہیں رہتا۔^(۱)

ایک امر کی ماہر نفیات فلوڈل رج بھی غور و فلکر اور سوق و بچار میں ماحولیاتی عناصر کی تنظیم علامات پر مشتمل ہوتا ہے۔ وہ لکھتا ہے کہ ”سوق و بچار میں ماحولیاتی عناصر کی تنظیم علامات پر مشتمل ہوتی ہے۔ مثلاً ایک اچھا بڑھنی پسلے سوچتا ہے اور اپنے کام کی منصوبہ بندی کرتا ہے۔“^(۲)

باوجود اس بات کے کہ شرف انسانیت کا اصل سبب ہی سوق و فلکر، ارادہ و اختیار، اور شعور و آگئی جیسا بنیادی جو ہر انسانیت ہے، مغرب کے تحریکت پسند ماہرین نفیات نے انسانی زندگی کی تعبیر بھی حیوانات ہی کی طرح کی ہے چنانچہ ان کے نزدیک انسانی شعور اور افکار انسان کے جسم میں ہونے والے غدوں اور کیمیائی عمل کا نتیجہ ہیں۔ ان کی رائے کے مطابق ”جنہی غدوں“ سے جنسی شعور ابھرتا ہے اور ”غدہ امومہ“ مادری شعور پیدا کرتا ہے اسی طرح ”غدہ کظر“ سے بہاروی یا بزوی پیدا ہوتی ہے اور ”غدہ درقیہ“ سے عصبی، معتدل یا بارو نظام بنتا ہے۔^(۳)

یعنی مغربی مفکرین کی اکثریت نے انسانی زندگی کو ”جو ہر انسانیت“ (فلکر) کے حوالے سے دیکھنے کی بجائے اپنی اپنی افتاؤ طبع کے اعتبار سے انسانی زندگی کی تعبیر کی اور انسانیت کے اصل

گوئے کو نظر انداز کر دیا۔ وہ ہی دراصل انسانیت کا وہ عظیم پہلو ہے جس کی بنا پر انسان انسان کہلانے کا حق دار نہ ہوتا ہے اور حیوانات سے اس کی حیثیت ممتاز ہوتی ہے۔

پدر ہویں صدی عیسوی کو فلز مغرب کے حوالے سے نشانہ ثانیہ کا دور کیا جاتا ہے کہ یونانی علماء کے پورے مغرب میں پھیل جانے کے باعث مغربی ذہن، جو کہ گذشتہ قریباً ایک ہزار برس سے مردہ ہو چکا تھا، کو دوبارہ زندگی ملی۔ وہی اور الحالی رہنمائی سے بے نیاز یونانی علوم چونکے خالصتاً عقلی اور محض انسانی نقطہ نظر سے تخلیل شدہ تھے لہذا کائنات کا مرکز انسان ہی کو سمجھا گیا۔ چنانچہ فلکی احیاء کی اس تحریک کا نام انسان پرستی (Humanism) قرار پایا جس کا مقصد عقل انسانی کو اصل اہمیت دینا تھا۔ فرد اور اس کے تجربہ کو مذہب، اخلاقیات اور معاشرتی زندگی کے ہر معاملے میں آخری معیار سمجھ لیا گیا۔ مغرب کی عقیقت پرستی کو فرانسیسی فلسفی ڈیکارت (Descartes) اور برطانوی سائنس دان نیوٹن کے نظریات نے خاصی حد تک پروان چڑھایا۔ ڈیکارت نے اپنی طرف سے تروح اور مادہ کی دوستی کا مسئلہ حل کرنے کی کوشش کی لیکن نتیجہ انہی نکلا کہ لوگ ”روح“ کے معنی ہی بھول گئے اور اس کی جگہ ”ذہن“ یا ”نفس“ نے لے لی۔ نیوٹن نے اپنے نظریات سے یہ تاثر دیا کہ کائنات کا نظام لگے بندھے طبعی قوانین کے تحت چلن رہا ہے اور انسانی عقل پورا کائناتی نظام تنیزیر کرنے کی پوری صلاحیت رکھتی ہے۔ عقیقت پرستی کو جان لاک (Locke) اور ہارٹلے (Hartley) نے اپنے نظریات سے نفیاتی حوالے سے ترقی دی پھر ہیوم (Hume) اور کوئٹے (Comte) کے نظریات نے مغربی فکر میں حصہ تجربے اور عقل کی فوتویت پر گویا نہ تصدیق ثبت کر دی۔ آگے چل کر مغربی مفکرین نے فطرت پرستی (Naturalism) کے نام پر دراصل مادیت پرستی کے دور کا آغاز کر دیا۔ پھر ایسیوں صدی میں ایک نظریہ ”افادیت پرستی“ (Utilitarianism) نے بڑی مقبولیت حاصل کی جس کے مطابق سعادت اور اخلاقیات کا معیار ہر چیز کا افادی پہلو بن گیا۔ آہستہ آہستہ فلک مغرب کا مذہب مختلف روحان آزاد خیالی (Free thought) کی فلکی منزل تک پہنچ گیا۔

اس سارے فلکی ارتقاء کے پس منظر میں بنظر غائز دیکھا جائے تو اس حقیقت کی طرف رہنمائی ہوتی ہے کہ اول تو مفکرین مغرب نے انسانیت کے اصل پہلو کو موضوع ہی نہیں بنایا۔ یا پھر ان میں سے جن لوگوں نے انسانیت کے اصل پہلو کی طرف توجہ دی وہ اس کا صحیح مقام متعین نہیں کر سکے۔

بنیادی طور پر مغربی مفکرین کا طریق کار مذہب سے متصادم نہ تھا۔ کائنات کے آثار کا

مشابہہ، ان کے اسرار کی تحقیق، ان کے کلی قوانین کی دریافت، ان کے مظاہر پر غور و فکر اور ان کو ترتیب دے کر قیاس و بہان کے ذریعے سے نتائج کا استنباط، ان میں سے کوئی بھی چیز مذہب کے نقطہ نظر کے خلاف نہیں۔ مگر اصل حقیقت یہ ہے کہ عیسائی پادریوں نے اپنے مذہبی اعتقادات کی بنیاد قدم یونانی فلسفہ و حکمت پر رکھی تھی۔ اور سمجھایا یہ کہ اگر جدید علمی تحقیقات اور فکری اجتہاد سے کام لیا گیا تو مذہب کی بنیاد متزلزل ہو جائے گی۔ کلیسا کی ایسی فرسودہ خیالی نے مغرب میں آزاد خیالی کی تحریک کو جنم دیا اور یوں مغرب کے آزاد خیالوں نے حریت فکر کو ایک نعرے کے طور پر استعمال کیا اور مذہب کو ہمیشہ اپنے مقابل سمجھا۔ اسی تضاد کے نتیجے میں مغربی حریت فکر کی بنیاد ایسے خیالات و اعتقادات پر رکھ دی گئی جس کا مقصد کسی خدا یا ما فوق الفطرت ہستی کو ملوث کئے بغیر راز ہائے کائنات کا پتہ چلاتا اور ان میں غور و فکر کرنا تھا۔ مغرب کا نظریہ قانون فطرت (Law of Nature) اسی سلسلے کی ایک کڑی تھا۔ جب انسانیت کے تمام تقاضوں کو تدریتی قانون (Law of Nature) کے پیمانہ سے نلا جانے لگا تو حریت فکر کی اصطلاح بھی ایک "فطری ضرورت" (Natural Necessity) کے طور پر زیر بحث آئی۔ مشور مغربی مفکر کانت (Kant) اس بارے میں اس طرح اطمینان خیال کرتا ہے۔

"Free will in man was a necessity of nature..... The Conception of morality necessitates free will as a postulate just as much as the conception of natural science requires necessity as a postulate".⁽⁴⁾

ما فوق الفطرت، غیر محسوس اور غیر مادی حقائق کا برخلاف انکار کرنے کے بعد مذہب سے بیزاری جدید نظام فکر کا بنیادی عنصر قرار پایا۔ مغرب میں اب صرف وہ علم معتبر سمجھا جانے لگا جس سے لاویں فکر کو تقویت ملتی ہو۔ سائنس کا ہر ہم سفر شغوری یا لا شعوری طور پر مذہب بیزاری کے جذبہ سے متاثر ہوئے بغیرہ رہ سکا۔ اس لاویں رجحان نے مغرب میں انسانی فکر کو ایسی آزادی عطا کی کہ اس پر کوئی داخلی یا خارجی پابندی باقی نہ رہی۔ ویلسٹر (Webster) فکر انسانی کے ایسے آزاد نہ تصور کو یوں بیان کرتا ہے۔

"Free will is the doctrine that human being are not controlled in thier choices by physical or divinely imposed necessity."⁽⁶⁾

اہل مغرب کا فکر انسانی کے بارے میں یہ آزاد تصور، جس کی بنیاد محسن مذہب بیزاری پر

رسکھی گئی تھی، مختلف ارقاء مراحل طے کرنے کے بعد "حرست فکر" کی تحریک کی بنیاد ثابت ہوا۔ اس تصور پر مبنی فکر و فلسفہ نے مذہبی، سیاسی اور معاشرتی احتمال کے شکار اہل مغرب کو ایک نئی فکری جنت عطا کی۔ جس کے تحت انہوں نے آزادی، مساوات، خوشحالی، ترقی اور عالمی امن و انصاف جیسے خوبصورت خواب دیکھنے شروع کر دیے۔ مذہب اور کلیسا کو صدیوں سے جو مقام حاصل تھا، اس تحریک کی بدولت وہ عوامی سطح پر چیخ کر دیا گیا۔ حالانکہ اس سے قبل ایسا سچنا بھی گناہ تصور کیا جاتا تھا۔ اب "حرست فکر" کی اس تحریک کے باعث مذہبی عقائد و تعلیمات کی حیثیت مخلوک ہونے کے بعد کلیسا کا لفڑس بھی خطرے میں پڑ گیا۔ چنانچہ آہستہ آہستہ مذہب کا دائرہ کار تنگ ہوتا چلا گیا۔ اہل مغرب کا مذہب یا کلیسا پر اعتقاد ختم کرنے میں مذہبی مقتدر طبقہ (پادریوں) کے منفی رویہ نے بھی اہم کردار ادا کیا۔ سائنسی فکر کے غلبے کا نیا رہنمای بھی حرست فکر کی اس تحریک کا معاون ٹافت ہوا اور مذہب کے لیے ایک بڑے چیخ کی حیثیت اختیار کر گیا۔ اس طرح ہر اس نظریے کا انکار کر دیا گیا جس کی بنیاد مشاہدے اور تجربی اسحاقات پر نہ تھی۔ یہ حرست فکر کی حدود سے صرحاً تجاوز تھا۔ اس کے بعد مغربی عوام اور سائنسی تحقیقات میں جو زینیت کا رفراری ہے وہ یہ ہے کہ کسی نہ کسی طرح اس کائنات کو ایک مشین ساخت میں تبدیل کر دیا جائے جو خالق و صانع اور مدد رکائنات کے تصورات سے آزاد ہو۔ اور اس طرح فکر انسانی نے جو روپ اختیار کیا اس زینیت کو لادینیت اور الخاد کا نام دیا جا سکتا ہے۔ انسائیکلو پیڈیا آف ریلمج� ایسی صورت حال پر یوں تبصرہ کرتا ہے:-

"The 18th Century European intellectual movement known as the "Enlightenment" was affiliated with the rise of the bourgeoisie and the influence of modern science; it promoted the values of intellectual and material progress, toleration and critical reason as opposed to authority and tradition in matters of politics and religion."⁽⁷⁾

لادینیت والخاد کی تحریک کم دیش چار صدیوں کا طویل سفر طے کر کے اپنی موجودہ منزل تک پہنچی ہے۔ مغربی مفکرین کے جملہ فلسفیانہ افکار اور سائنسی اکتشافات لادینیت کی اس تحریک کو ترقی دینے کا سبب ہے۔ ایک قابل توجہ بات یہ ہے کہ مغرب کے تمام کے تمام فلاسفہ، حکماء اور سائنس دان حقیقی اعتبار سے ملحد یا بے دین نہیں تھے۔ بلکہ بعض تو ان میں کپے دیندار اور سنت مذہب پرست تھے۔ لیکن یہ سب شعوری یا لاشعوری طور پر وقت کی لادینی رو میں بنتے چلے

گئے۔ ان کی سوچ کا انداز وہ تھا جو مذہب سے بیزار لوگوں اور مسکریں خدا کا تھا۔ ان کے قلبی عقائد ان کے انداز فکر پر اور ان کے تحریروں پر اثر انداز نہیں ہوئے۔ ان کی فکری کاؤشوں سے لادیں تحریک کو فروغ حاصل ہوا۔ ان میں سے بعض نے صرف اہل کلیسا کے باطل افکار اور مزاعومات کی تروید پر ہی اکتفا نہیں کیا۔ بلکہ طیش میں آکر نفس مذہب اور حقائق ثابتہ کا بھی انکار کر ڈالا۔^(۸) اس کی وجہ یہ تھی کہ مغرب میں مذہب کی نمائندگی عیسائیت اور عیسائیت کی نمائندگی کلیسا کرتا تھا۔ اس طرح کلیسا کو ہی مذہب کا نمائندہ سمجھا جاتا تھا۔ کلیسا لوگوں کی روحاں کی توجہ دینے اور محبت و الفت اور نرمی و مریانی کا گموارہ بننے کی بجائے اقتدار کا دعوایار بن بیٹھا۔ اور ایک زمانے تک لوگوں کی عقل و روح کے علاوہ ان کے جسموں پر بھی مسلط رہا اور بڑی وحشائیہ اور سنگدلانہ آمربت قائم کیے رکھی۔ لوگ کلیسا سے خوفزدہ رہنے لگے۔ کلیسا کی تقدیس جزو ایمان قرار پایا۔ اہل کلیسا اپنے آپ کو تمام انسانوں سے زیادہ مقدس اور برگزیدہ سمجھتے تھے۔ دنیوی اقتدار کے مل بوتے پر اہل مذہب نے چند مخصوص انکار و خیالات بھی لوگوں پر ٹھونس رکھے تھے جن کی خلاف ورزی دینی و دنیوی دونوں حوالوں سے قابل سزا جرم تھا۔ اس طبقاتی نظام اور فکر انسانی پر لگائی گئی ان پابندیوں نے یہ نفاذ پیدا کر دی کہ ہر انفرادی و اجتماعی فکری کاؤش پر لادینیت اور مذہب بیزاری کا پسلو غالب رہا۔ کلیسا ای فکر کو ایک بہت برا و چھپا اس وقت لگا جب ڈارون نے اصل انواع (Origin of Species) کے بارے میں اپنا نقطہ نظر پیش کیا۔ اس نے پورے زور اور قوت کے ساتھ اعلان کیا کہ انسن میں کوئی خدائی روح موجود نہیں ہے اور وہ صرف ایک مادی حیوان ہے۔ طبعی قوانین کے زیر اثر دنیا میں حیات نمودار ہوئی ہے۔ حیات نے یک خلیہ جرثومہ سے ترقی کرتے کرتے بالآخر انسان کی شکل میں ظہور کیا ہے۔ جس سے ضمنی نتیجہ یہ برآمد ہوا کہ کائنات کی تخلیق اور تدبیر میں کسی خداوند تعالیٰ کا داخل نہیں ہے۔ اس طرح مذہب کے دعویٰ خالقیت کا بھی انکار کر دیا گیا۔ ڈارون کے نظریہ ارتقا اور اس کے اثرات کے بارے میں حسن عسکری تحریر کرتے ہیں۔

”انیسویں صدی میں جس چیز نے ایسی ”آزاد خیالی“ اور تفکیک کو سب سے زیادہ تقویت پہنچائی وہ انگریز سائنس دان ڈارون کا نظریہ ارتقاء تھا۔ اس نظریے کا کوئی حقیقی ثبوت ڈارون کو نہ مل سکا تھا اور نہ آج تک ملا ہے۔ یہ خالی نظریہ ہی نظریہ تھا۔ بہر حال یہ نظریہ مذہبی عقیدے کی طرح جڑ پکڑ گیا۔ اس نظریے کا مطلب یہ ہے کہ نہ تو کائنات ایک دم سے وجود میں آئی ہے نہ انسان، بلکہ کائنات کی ہر چیز اور انسان اپنی موجودہ ہیئت تک لاکھوں سال کی تبدیلیوں سے

گزرنے کے بعد پہنچا ہے اور مسلسل تبدیلی کا قانون نظرت کے بنیادی عوامل میں سے ہے۔ یہ نظریہ اس عیسوی عقیدے کی تردید کرتا تھا۔ کہ کائنات کو خدا نے ایک لفظ کہہ کر تخلیق کیا ہے۔ اس تضاد نے لوگوں کے دلوں میں مذہب کی طرف سے شدید شک اور بدگمانی پیدا کر دی۔^(۹) ڈارون کے بعد فرائد اور کارل مارکس وغیرہ جتنے مفکرین آئے، وہ تمام قسفہ ڈارون سے متاثر تھے۔ اور ڈارون کا اپنا نظریہ ارتقا بھی محض ایک مفروضے پر مبنی تھا۔ اور غالباً اس وقت کے حالات، مذہب بیزاری کے جذبہ اور فکری بے راہروی کے سبب تھا۔ انہی اسباب کی بنا پر فکر مغرب نے کہاں کہاں ٹھوکریں نہیں کھائیں۔ اگر مغربی مفکرین (خاص طور پر سائنس دانوں) کے مختلف نقطے ہائے نظر کو اکھا کر کے ایک نقطے پر مرکوز فرض کر لیا جائے تو ان کی فکر کا وہ مرکزی نقطہ "انکار" ہو گا۔ مثلاً کوپرینکس (Copernicus) نے انسان کو اشرف الخلقات مانے سے انکار کر دیا۔ گالیلو (Galileo) نے انسانی غیر کیمی صفات مثلاً صوت، رنگ، بو وغیرہ کو صفات اولیہ کی اہمیت سے مانے سے انکار کر دیا۔ ڈیکارت (Descartes) نے ماہ اور جسم کو اولیت دے کر روح اور ذہن کی اہمیت سے انکار کر دیا۔ ڈارون (Darwin) اور نیوٹن (Newton) نے اس کائنات کے صانع اور خالق کا انکار کر دیا۔ لوائے زر (Levoisier) اور ٹائٹ (P.G. Tait) نے نظریہ فناۓ کائنات کا انکار کر دیا۔ ہارلوشپ لے (Harloshapley) نے انسانی زندگی اور کائنات میں انسان سے وجود ہی کی اہمیت سے انکار کر دیا۔ فرائد (Freud) نے ذہن انسانی کو غیر مادی مانے سے انکار کر دیا۔ والسن (Waston) نے انسان کے ذہنی شعور کا انکار کر دیا۔^(۱۰)

اگر اس "انکار" کے اسباب کا بنظر غائز جائزہ لیا جائے تو وہی بات سامنے آئیگی کہ دراصل یہ سب کچھ کلیسا (مذہب) اور اس کے افکار و خیالات کا رد عمل تھا۔ وگرنہ حریت فکر کا داعی ڈارون اگر خالق کائنات کے وجود کا اعتراف کر لیتا تو اس سے آزادی فکر، عقل کی بالادستی اور عظمت سائنس کو کوئی نقصان نہ پہنچتا کیونکہ خالق کائنات اور مدبر زندگی کے وجود کا اعتراف نہ تو سائنس کے منانی ہے اور نہ سائنسی و فکری ترقی کی راہ میں رکاوٹ ہے۔ لہذا ڈارون کے انکار کی وجہ صرف یہ تھی کہ وہ کسی ایسی بات کو مانے کے لیے تیار نہیں تھا جس کو کلیسا بھی مانتا ہو۔ اور اگر وہ کلیسا کے خدا کو تسلیم کرتا تو اس کا مطلب یہ سمجھا جاتا کہ کلیسا کی دوسری تمام خرافات بھی قابل تسلیم ہیں۔ یہ تھا وہ نقطہ انقلاب جس نے اہل مغرب کے فکری میدان کی بے راہروی کی حد تک وسعت کے باوجود مذہب کی مخالفت کو زاد راہ اور زریں اصول کے طور پر ساتھ رکھا۔

اور یوں بنیادی حقائق سے انکار پر جنی اس فکر جدید نے انسانیت کو اس کی اصل منزل سے دور لے جانے میں کوئی کسر باتی نہ چھوڑی۔ حالانکہ اہل مغرب کی فکر کے خطوط اور میدان چاہے یہی ہوتے، مخفی مخالفت مذہب کی عینک اتار کر انصاف کا پہلو مخوذ رکھا جاتا تو فکر مغرب اور حقائق ثابت کے درمیان خلیج شاید اتنی خوفناک نہ ہوتی۔ مثلاً ڈارون کے نظریہ ارتقاء ہی کو بیجھنے کہ یہک خلیہ حیوان (One Cellular Amoeba) سے خود بخود ترقی کی منازل طے کرتے ہوئے بالآخر صاحب فہم و شعور انسان پیدا ہوا۔ ڈارون کے اس نظریہ کا حقیقت سے موزانہ کرتے ہوئے سید محمد سلیم تحریر کرتے ہیں۔

”لیعنی حیات نے اونی مظہر سے اعلیٰ کی طرف ترقی کی ہے، فروٹر سے برتر کی طرف ترقی کی ہے۔ اس کے صاف معنی یہ ہیں کہ اولین جرثومہ حیات کو اپنی آخری منزل کا علم تھا جب ہی تو حیات نے اپنا بلویں سفر بخط مستقیم ”اعلیٰ“ کی طرف طے کیا۔ یہ بات ظاہر کرتی ہے کہ یہاں اول روز سے حکمت و دانائی کا فرما رہی ہے۔ اندھی بھری فطرت میں یہ دانائی اور حکمت کا شعور کہاں سے پیدا ہو گیا؟ یہ بات تسلیم کئے بغیر چارہ نہیں کہ علیم و حکیم خداوند تعالیٰ کا دست قدرت کا فرماء ہے۔“^(۱)

محمد قطب ڈاروینی خیالات پر تبصرہ کرتے ہوئے لکھتے ہیں کہ ”اہل مغرب تو کیسا اور خداوند کیسا سے نجات پانے کے لیے ہر خرافات کو ماننے پر آمادہ تھے۔ انہیں تو ہر حال میں کیسا کے ہونا کہ اقتدار سے پیچھا چھڑانا تھا۔ خواہ کیسا کے خدا کو چھوڑ کر نیچر ہی کو خدا کیوں نہ مانتا پڑے۔“ کیونکہ کیسا تو اپنے خدا کے نام پر انسانوں کو اپنا غلام بناتا تھا۔ مگر نئے خدا ”نیچر“ کا تو کوئی کیسا نہیں ہے..... بلکہ یہاں تو آزادی ہے کیسا سے، کیسا کے جابرانہ اقتدار سے، کیسا کے ظلم و ستم سے، اور یہاں آزادی ہے لذت کوشی اور پر عیش زندگی کی، اور یہاں آزادی ہے اپنی دولت و شرود میں اضافے کے لیے دوسری قوموں کو غلام بنانے کی، اور ان سب باقتوں کی جو انہیں روی تہذیب سے ورنے میں ملی ہیں۔“^(۲)

فرائد (Freud) نے دعویٰ کیا کہ انسانی اعمال کا محرك اول جذبہ کش جنسی اور جذبہ شهوت ہے۔ اس نے انسانی زندگی کے تمام اعمال کی تشریح و توجیہ جنسی جذبہ سے کر ڈالی۔ حتیٰ کہ مخصوص پیچے کا انگوٹھا چوتا بھی اس کی نظر میں جذبہ جنسی کا مظہر ہے۔ انسان کے اندر اس کو کوئی جذبہ خیر نظر نہیں آتا۔ اس کے انکار نے آزاد شہوت رانی کی راہ ہموار کر دی۔ ڈارون نے انسانوں کو حیوان قرار دیا تھا۔ فرائد نے انسان کی شرم و خیا کا پردہ چاک کر دیا اور یوں انسانی

اخلاقی اقدار کا جناہ نکل گیا اور معاشرے کی بنیادیں ہی متزلزل ہو گئیں۔ ڈاکٹر فیم احمد نے فراہم کے نظریہ انسانیت کا تذکرہ ان الفاظ میں کیا ہے۔

”کہا جاتا ہے کہ انسانیت کو تمیں شدید دچکے لے گے ہیں۔ پسرو دھپکا کو پرنیکس نے لگایا۔ کوپر نیکس سے پہلے یہ نظریہ عام تھا کہ ہماری زمین ساری کائنات کا مرکز ہے جس کے گرد سورج، چاند، اور دیگر سیارے گھومتے ہیں۔ لیکن کوپر نیکس کی علمی تحقیقات نے یہ ثابت کر دیا کہ زمین تو ایک چھوٹا سا سیارہ ہے جو کہ سورج کے گرد گھومتا ہے۔ اس طرح لوگوں کے زمین کو مرکزی (Geocentric) رہنمائی کو شدید دھپکا لگا۔ دوسرا دھپکا ڈارون نے لگایا۔ لوگ جہاں زمین کو مرکز کائنات سمجھتے تھے وہیں انسان کو بھی اشرف الخلوقات کی حیثیت سے کائنات کا مرکز و محور سمجھتے تھے۔ ڈارون کا یہ کہتا کہ انسان کمتر جانوروں کی ارتقاء یافتہ شکل ہے، انسانیت کے لیے دوسرا دھپکا ثابت ہوا جس کا علمی و مذہبی حلقوں میں شدید رو عمل ہوا۔ انسانیت کو تیسرا دھپکا فراہم کے نظریہ تحلیل نفسی نے لگایا۔ فراہم کی علمی کاوشوں سے نفس انسانی کی عین ترین تھوں کا سراغ ملا اور جنیت کو انسانی کوارکی قوت محکمہ قرار دیا گیا۔“^(۲)

فراہم ڈارون سے کافی حد تک متاثر تھا۔ نظریہ تحلیل نفسی پیش کرتے ہوئے جب وہ انسان جبلوں کا تذکرہ کرتا ہے تو جلت حیات سے لیکر جلت مرگ تک کے ارتقائی سفر کا تصور ڈارون کے نظریہ ارتقاء کا ہی پر تو محسوس ہوتا ہے۔ اپنے ایک مقالے میں فراہم انسانیت کے جلی سفر کا تذکرہ ان الفاظ میں کرتا ہے۔

”حیات کی صفات شروع میں کسی ایسی قوت کے ہاتھوں، غیر نامیاتی مادے کے اندر پیدا ہوئیں، جس کا ہم کوئی تصور حاصل نہیں کر سکتے۔ ممکن ہے یہ عمل اس عمل سے مشابہ ہو رہا ہو۔ جس سے بعد ازاں مادے کی کسی مخصوص شکل میں شعور پیدا ہوا۔ تب جو امتحان یا کھجاؤ پیدا ہوا، یہ تھا کہ جواب تک بے جان مادہ تھا، اس نے (حیات پذیر ہونے کے بعد) اپنی اولین حالت کی طرف واپسی کی کوشش شروع کر دی اور خود کو منسون کرنا چلبا اس طرح پہلی جلت معرض وجود میں آئی۔“^(۳) گویا مغربی فکر کو روحاںیت سے بے نیاز کرنے اور انسانیت کی تعبیر محض مادی حوالے سے کرنے کا جو سلسلہ جاری تھا۔ فراہم نے اس میں نہ صرف یہ کہ اپنا حصہ ڈالا۔ بلکہ جو ہر انسانیت کا ایسا تصور دیا کہ انسان انسانیت کے مقام پر ہی فائز نہ رہ سکا۔ محمد قطب نے فراہم کی ان فکری جسارتوں پر اس طرح اپنا خیال ظاہر کیا ہے۔

”فراہم نے انسان کو جبلوں اور خواہشوں کا مجموعہ بتا کر دراصل انسان کی تبدیل کی ہے۔

فرائد کی نظر میں انسان نہ اپنی مادی دنیا سے بالاتر ہو سکتا ہے اور نہ کسی فن کی تخلیق، فلکر کی بلندی اور روح کی پرواز میں جبلی قیود سے آزاد ہو سکتا ہے۔ سوائے اس صورت کے کہ جبلی قوت کی راہ میں کوئی زبردست رکاوٹ پیدا ہو جائے اور وہ شہوقوں کو ابھرنے سے باز رکھے۔”^(۱۵)

تحلیلی نفیات کے ماہرین نے بھی فراہم کے نظریات سے اختلاف کیا ہے۔ ان کے خیال میں جنسی جذبہ کو انسانی اعمال کا محرك سمجھنا بعید از حقیقت بات ہے۔ بعض ماہرین نفیات کا خیال ہے کہ فراہم نے خود بھی آخری عمر میں اپنے نظریات سے رجوع کر لیا تھا اور جو ہر انسانیت کو پہچان لیا تھا۔ دور جدید کا ایک محقق روزن برگ فراہم کے نظریات پر تبصرہ کرتے ہوئے لکھتا ہے۔

”آج سے پچاس سال قبل تو یہ (تحلیل نفی) ایک ویران صحراء کی ماہند تھی۔ جس میں چند منفرد معلومات کو لیکر فراہم نے اپنی نظریات سازی کی ہے۔ آخر عمر میں اس نے ان نظریات پر نظر ٹانی کی تھی اور یہ بات تسلیم کی تھی کہ جنسی جذبہ کے مقابلہ میں اثبات ذات کا جذبہ زیادہ قوی محرك عمل ہے۔“^(۱۶)

مغرب کے دوسرے مفکرین، فلاسفہ اور سائنس وانوں کے علاوہ جس نے سب سے زیادہ فکری طور پر اہل مغرب (خاص طور پر عوام اور نچلے طبقے) کے ذہن کو متاثر کیا۔ وہ ایک جرمن فلسفی کارل مارکس تھا۔ اس نے طبقائی نظام کے خلاف مژدور طبقہ کی بے بی کے نام پر تمام قسم کی اخلاقی و مذہبی اقدار کو پس پشت ڈال دیا۔ مارکس میں اپنے پیش روؤں کی تحریروں کو اپنے اندر جذب کرنے، ان کے نظریات کو بغیر جانے بوجھے نت نے راستوں پر ڈالنے کی بھرپور صلاحیت تھی۔ اس کا منفرد انداز تحریر اسی صلاحیت کی بدولت ہے۔ جوانی میں مارکس ہیگل سے بہت حد تک متاثر تھا۔ وہ ہیگل کے ان معتقدین میں سے تھا جنہوں نے آزادی اور عقلیت کو ایک مم کے طور پر اپنایا۔ مورس کرنسن کی کتاب میں مارکس کی تحریروں اور خیالات کا تعلق اس کے پیشوؤں اور آزادی کی جدوجہد کے ساتھ اس طرح ظاہر کیا گیا ہے:-

”Marx's Originality was the product of an immense capacity for both digesting all that his Predecessors had written and allowing their ideas to combine in new and unexpected ways. The younger and more radical of Hegel's followers, with whom Marx at first belonged, saw the growth of freedom and rationality in terms of an intellectual struggle against false beliefs and a political struggle against governmental and

especially prussian censorship and repression."⁽¹⁷⁾

معاشی تفاصیل، معاشرے کی طبقاتی کشمکش، مذہب سے بیزاری اور نچلے طبقے کا احساس محرومی، یہ وہ عوامل تھے جن کی بنا پر مارکس نے، آزادی کے نام پر، ایک نئے جبرا کا نظام متعارف کرایا۔ اور آزادی فکر کے مل بوتے پر لادینیت اور ہر قید و بند سے آزادی کی دوسری انتباہ پہنچ گیا۔ محمد اسماعیل اپنی کتاب "رسول" عربی اور عصر جدید میں مارکسی نظریات کے نتائج و عوامل پر یوں روشنی ڈالتے ہیں:-

"دولت کی ناہموار تقسیم، سرمایہ داروں کی عیاشی، غریبوں کی فاقہ کشی اور اخلاقی قدروں کے نقدان نے کارل مارکس کے نظریہ اشتراکیت کے لیے زمین ہموار کرنی شروع کر دی۔ مزدور کی بھی جب انتباہ کو پہنچی تو اس نے غصیناک ہو کر کوٹ لی اور ہر قید و بند توڑ کر جوشی جانور کی طرح ایسا آزاد ہوا کہ سرمایہ اور سرمایہ دار کے ساتھ ساتھ اخلاق و مذہب کو یہ تنخ کر کے رکھ دیا..... اور مذہب و سرمایہ داری کی لاشوں پر اشتراکی مزدوروں نے ایک ایسی تنظیم کی تعمیر کی جس میں سرمایہ داری کے ساتھ مذہب اور خدا کو بھی خیر باد کہہ دیا"⁽¹⁸⁾

ابتدأ کلیسا کے جبروں تم کے سبب شروع ہونے والی آزادی فکر کی مغربی تحریک نے شروع میں تو صرف ان مسیحی تصورات کا انکار کیا تھا جن پر یورپ میں عمل ہوتا تھا۔ بعد میں وہ اس نج پر سوچنے لگے کہ تمام مذاہب ایک جیسے ہوتے ہیں اور اس طرح انسوں نے تحقیقی مطالعہ کیتے بغیر تمام مذاہب کی نفعی کر دی۔ اور اس کے ساتھ ساتھ خدا کے خالق کائنات ہونے کا بھی انکار کر گئے۔ چنانچہ جدید فکر (سامنس) اور مذہب کے درمیان ناقابل غبور خلیج کلیسا نے پیدا کی۔ غیر مذہبی اور ملحدانہ انداز فکر کو پھیلانے میں صیہونیوں اور کمیونٹیوں نے بھی نمایاں کروار ادا کیا۔ نتیجتاً مغرب میں ایسے دانشور پیدا ہونا فطرت بات تھی جنہوں نے اخلاقیات اور زندگی کی اعلیٰ اقدار کو بدلتے رکھ دیا۔ اس جدید تصور فکر نے عوام کے ساتھ ساتھ اہل قلم اور اہل فکر کو بھی اپنی لپیٹ میں لے لیا اور پورا مغربی معاشرہ ایک خاص قسم کے طرز فکر و عمل کا خوگر ہو گیا۔ جس میں نہ کوئی فکری و عملی بندش رہی، نہ خدا کا کوئی واضح تصور باقی رہا، نہ انسانیت کی روحتی اور شان و شوکت باقی رہی۔ بلکہ ایسا جمیعی رویہ اور سماجی فضاد بود پذیر ہو گئی کہ کوئی بھی شخص اس مخصوص طرز فکر و عمل سے ہٹ کر سوچنے اور غور و فکر کرنے کے بھی قابل نہ رہا۔ اقتصادی اور جنسی سرت کا حصول ہی مقصد زندگی رہ گیا اور یہی اخلاقیات کا معیار بھی قرار پایا۔ سید مودودی اہل مغرب کی اس فکری بے حال کا نقشہ یوں لکھنچتے ہیں۔

”یہی وہ فلسفہ اور سائنس ہے جس نے مغربی تہذیب کو پیدا کیا ہے۔ اس میں نہ کسی علمی و قدری خدا کے خوف کی گنجائش ہے، نہ نبوت اور وحی و الہام کی ہدایت کا کوئی وزن، نہ موت کے بعد کسی دوسری زندگی کا تصور، نہ حیات دنیا کے اعمال پر محابی کا کوئی کھنکا، نہ انسان کی ذاتی ذمہ داری کا کوئی سوال، نہ زندگی کے حیوانی مقاصد سے بالاتر کسی مقصد اور کسی نصب العین کا کوئی امکان۔ یہ خالص مادی تہذیب ہے اس کا پورا نظام خدا تری، راست روی، صداقت پندی، حق جوئی، اخلاق، دیانت، امانت، نیکی، حیا، پرہیزگاری اور پاکیزگی کے ان تصورات سے خالی ہے جن پر اسلامی تہذیب کی بنیاد رکھی گئی ہے“^(۱)

الغرض مغربی معاشرے میں پیدا ہونے والا ہر نیا شخص روحاںیت اور حقیقی فکر سے خالی اسی معاشرے کی مخصوص انداز فکر کی فضای میں پروان چڑھتا ہے اور اس معاشرے کی مادت پر مبنی انسانی اندار اور طے شدہ اخلاقی معیار کے لیے مخصوص فکری منجع کے تحت کوشش ہے۔ اہل مغرب کی شب و روز جدید تحقیقات اور نئی نئی سائنسی ایجادات اسی انسانی اخلاقی معیار کی خاطر ہیں۔ بقول اقبال:

ڈھونڈنے والا ستاروں کی گزر گھوون کا
اپنے انکار کی دنیا میں سفر کر نہ سکا
اپنی حکمت کے خم و پیچ میں الجھا ایسا
آج تک فیصلہ نفع و ضرر کر نہ سکا
جس نے سورج کی شعاعوں کو گرفتار کیا
زندگی کی شب تاریک سحر کر نہ سکا^(۲)

حوالہ جات

- 1- Lestr. D.Crow & Alice Crow, Reading in general psychology.
New York, 1975, P:206.
- 2- Floyd L. Ruch., Psychology & Life, Scott, Foresman & Cop., 1980, P:335
- 3- محمد قطب، جدید جاہلیت، البدار پبلشرز لاہور، ۱۹۸۰، ص ۹۷
- 4- Bronowski J. & Bruce Mazlish, Western Intellectual tradition,
New York, 1960, P: 479

۵۔ سید محمد سلیم، مغربی فلسفہ تعلیم کا تنقیدی مطالعہ، ادارہ تعلیمی تحقیق تنظیم اساتذہ پاکستان لاہور، ۱۹۸۶ء ص ۲۵

6- Webster, Webster's New Collegiate dictionary, U.S.A, 1949, P:331

7- The Encyclopedia of Religion, Macmillan Publishing Co. New York, 1987, Vol:5, P:109

۸- مغربی فلسفہ تعلیم کا تنقیدی مطالعہ، ص ۳۳

۹- حسن عسکری، ”جدیدیت“، ادارہ فروغ اسلام لاہور، ۱۹۹۷ء، ص ۶۸

۱۰- مغربی فلسفہ تعلیم کا تنقیدی مطالعہ، (تلخیص)، ص ۳۲-۳۳

۱۱- ایضاً، ص ۳۷

۱۲- محمد قطب، اسلام اور جدید مادی افکار، اسلاک پبلیکیشنز لاہور، ۱۹۸۷ء، ص ۳۸

۱۳- نیم احمد، ”اکٹر، فرائد۔ نظریہ تحلیل نفسی“، نگارشات لاہور، ۱۹۹۳ء، ص ۱۱

14- Freud, Sigmund, Beyond the Pleasure Principle, The Hogarth Press

London, 1961, P : 32

۱۵- اسلام اور جدید مادی افکار، ص ۵۸

16- Rosenberg, Max. M., Encyclopaedia of Medical Self help, New York,

1967, P: 414

17- Maurice Cranston, Western Political Philosophers, The bodley

Head London, 1964, P:99

۱۸- محمد اسماعیل، رسول علی اور عصر جدید، مکتبہ طلوع سحر کراچی، ۱۹۶۹ء، ص ۳۳۵

۱۹- سید مودودی، ابوالاصلی، ”تنقیحات“، اسلاک پبلیکیشنز لاہور، ۱۹۸۹ء، ص ۱۷۸

۲۰- اقبال، ”کلیات اقبال (اردو)“، انسپل ناشران کتب لاہور، ۱۹۹۵ء، ص ۳۲۰